

					
	भारत के पास अधिक संसाधन और प्रभाव है और आईसीसी में उनका दबदबा बढ़ गया है। मैं खुश हूँ कि मैं अब वहां नहीं हूँ, क्योंकि अब यह स्थिति बहुत अधिक राजनीतिक हो गई है।				
	 आईसीसी मैच रेफरी, भारतीय टीम और प्रबंधन को लेकर बोलते हुए।				
आज का खिलाड़ी ►	 करीना कपूर खान ने यूनिसेफ–आईसीसी साझेदारी और ‘प्रॉमिस फॉर चिल्ड्रन’ अभियान के तहत हर बच्चे के लिए समान अवसरों की वकालत की। यह अभियान नागरिकों को भारत में बच्चों के अधिकारों रक्षा और उन्हें बढ़ावा देने के लिए एक वादा करने के लिए प्रेरित करता है।				
करीना कपूर	 क्या आप जानते हैं ? ... भारतीय क्रिकेट के कुछ प्रमुख रिकॉर्डों में अंतरराष्ट्रीय शतक, रोहित शर्मा के तीन दोहरे शतक, विराट कोहली के 51 एकदिवसीय शतक, और वीरेंद्र सहवाग के दो टेस्ट तिहरे शतक शामिल हैं।				
राष्ट्रूत हिण्डौन सिटी, 31 अक्टूबर, 2025					5

आरसीए की देखरेख में जयपुर के एसएमएस में ही होने चाहिए आईपीएल के मैच : कुमावत

आरसीए की अकादमी के पीछे खाली जमीन पर फाइव स्टार होटल की भी प्लानिंग, स्टेडियम की क्षमता 50 हजार बढ़ाने का प्रस्ताव दिया



जयपुर, 30 अक्टूबर। जयपुर में राजस्थान क्रिकेट एसोसिएशन के अंदर सियासी खींचतान जारी है। इस बीच जयपुर में ही इंडियन प्रीमियर लीग के मुकाबले करवाने और सवाई मानसिंह स्टेडियम की दर्शक क्षमता बढ़ाने की तैयारी शुरू हो सकती है।

कन्वीनर दीनदयाल कुमावत ने बताया कि 28/8/2025 को आरसीए ने खेल परिषद को प्रस्ताव भेजा था, जिसमें एसएमएस स्टेडियम के नॉर्थ और साउथ पवेलियन की हालत सुधारने के साथ साथ टूटी हुई कुर्सियों को ठीक करने, एयरकंडीशन लगाने और दर्शक क्षमता 25 हजार से बढ़ाकर 75 हजार करने और आरसीए अकादमी परिसर के साथ साथ खाली जमीन पर 200 कमरों वाले फाइव स्टार होटल बनाने की योजना शामिल है। दोनों प्रोजेक्ट्स पर लगभग 150- 200 करोड़ रुपए का खर्च आने का अनुमान लगाया जा रहा है जिसकी जिम्मेदारी आरसीए खुद उठाने को तैयार है। इसके बदले आरसीए ने खेल परिषद से 50 साल के लिए एमओयू करने का प्रस्ताव रखा है। हमारी सिर्फ एक ही शर्त है कि आरसीए की देखरेख में जयपुर के एसएमएस में ही होने चाहिए आईपीएल के मैच। सभी 33 क्रिकेट



आईपीएल को लेकर पहले भी हुई थी कन्ट्रोवर्सी

इस साल जयपुर में इंडियन प्रीमियर लीग के मुकाबले को लेकर काफी कन्ट्रोवर्सी हुई थी। तत्कालीन एडहॉक कमेटी कन्वीनर जयदीप बिहाणी ने राजस्थान रॉयल्स पर मैच फिक्सिंग के आरोप लगाने के साथ ही खेल परिषद पर आईपीएल के आयोजन को छीनने का आरोप लगाए थे। वहीं खेल परिषद से सवाई मानसिंह स्टेडियम के एमओयू को लेकर हुए विवाद के बाद मौजूदा एडहॉक कमेटी कन्वीनर दीनदयाल कुमावत भी जयपुर के सवाई मानसिंह स्टेडियम से रणजी मुकाबलों को शिफ्ट कर राजसमंद के मिराज स्टेडियम में ले गए। इसके साथ ही उन्होंने पूर्व में आईपीएल के दौरान हुए कामकाज में भी घोटाले के आरोप लगाए थे, जिसको लेकर भारतीय क्रिकेट कंट्रोल बोर्ड और राजस्थान रॉयल्स प्रबंधन इंडियन प्रीमियर लीग के जयपुर वेन्यू को लेकर मंथन कर रहा है।

एसोसिएशन के सचिवों की भागीदारी आईपीएल मैचों में शामिल होने चाहिए।

एडहॉक कमेटी के कन्वीनर ओर सदस्य पंकेश जैन, धनंजय सिंह खोंवसर, आशीष तिवारी और मोहित यादव



आज का खिलाड़ी ►

करीना कपूर खान ने यूनिसेफ–आईसीसी साझेदारी और ‘प्रॉमिस फॉर चिल्ड्रन’ अभियान के तहत हर बच्चे के लिए समान अवसरों की वकालत की। यह अभियान नागरिकों को भारत में बच्चों के अधिकारों रक्षा और उन्हें बढ़ावा देने के लिए एक वादा करने के लिए प्रेरित करता है।

क्या आप जानते हैं ? ... भारतीय क्रिकेट के कुछ प्रमुख रिकॉर्डों में अंतरराष्ट्रीय शतक, रोहित शर्मा के तीन दोहरे शतक, विराट कोहली के 51 एकदिवसीय शतक, और वीरेंद्र सहवाग के दो टेस्ट तिहरे शतक शामिल हैं।

करीना कपूर

राष्ट्रूत हिण्डौन सिटी, 31 अक्टूबर, 2025

करीना कपूर खान ने कहा, यूनिसेफ इंडिया की राष्ट्रीय राजदूत के रूप में, मैं आईसीसी के साथ इस साझेदारी का हिस्सा बनकर सम्मानित महसूस करती हूँ, जो बच्चों के अधिकारों को बढ़ावा देने के लिए क्रिकेट प्रेमियों से जुड़ने का एक सशक्त माध्यम है।

क्या आप जानते हैं ? ... भारतीय क्रिकेट के कुछ प्रमुख रिकॉर्डों में अंतरराष्ट्रीय शतक, रोहित शर्मा के तीन दोहरे शतक, विराट कोहली के 51 एकदिवसीय शतक, और वीरेंद्र सहवाग के दो टेस्ट तिहरे शतक शामिल हैं।



ऑस्ट्रेलिया को 5 विकेट से हराकर भारत महिला विश्वकप के फाइनल में, जेमिमा ने 127 रन बनाए

मुम्बई, 30 अक्टूबर। भारत ने विमेंस वनडे वर्ल्ड कप के फाइनल में प्रवेश कर लिया है। टीम ने गुरुवार को ७ बार की चैपियन ऑस्ट्रेलिया को 5 विकेट से हराया। पाटिल स्टेडियम में 3३9 रन का टारगेट भारतीय टीम 48.3 ओवर में 5 विकेट पर चेज कर लिया। जेमिमा रॉड्रिग्ज 127 और अमनजोत कौर 15 रन बनाकर नाबाद लौटी। ऋचा घोष 26 रन बनाकर आउट हुई। उन्हें एनाबले सदरलैंड ने किम गार्थ के हाथों कैच कराया। उन्होंने हरमनप्रीत कौर (89 रन) को भी आउट किया। स्मृति भंडाला 24 और शेफाली वर्मा 10 रन बनाकर आउट हुईं। दोनों को किम गार्थ ने पवेलियन भेजा। दीप्ति शर्मा (24 रन) रनआउट हो गईं। ऑस्ट्रेलिया की ओर से फीबी लिचफील्ड ने 11९, एलिस पेरी ने 77 और एश्ले गार्डनर ने 63 रन बनाए। भारत के लिए स्पिनर श्री चरणी और दीप्ति शर्मा ने 2-2 विकेट झटकें। क्रांति गौड़, अमनजोत कौर और राधा यादव को 1-1 विकेट मिला। 3 बैटर्स रन आउट भी हुईं।

सितम्बर पोलो सीजन : टीम जयपुर यूनियर्स और ग्रेट ब्रिटेन जूनियर्स के बीच होगा मुकाबला

जयपुर में 1 को खेला जाएगा अंडर-16 जूनियर इंटरनेशनल मैच



जयपुर, 30 अक्टूबर। राजस्थान पोलो क्लब ग्राउंड में 1 नवंबर, शनिवार को अंडर-16 जूनियर इंटरनेशनल मैच खेला जाएगा। यह मुकाबला शाम 4 बजे से जयपुर जूनियर्स और ग्रेट ब्रिटेन जूनियर्स के बीच होगा। टीम जयपुर जूनियर्स से कुलदीप सिंह (टीम का नेतृत्व करेंगे), अयान अली, हर्षोदय सिंह और आर्यमन सिंह खेलेंगे। वहीं, ग्रेट ब्रिटेन जूनियर्स टीम के खिलाड़ियों में विल एमर्सन (टीम का नेतृत्व करेंगे), अथर्व सिंह, कोरी मार्टिन और जॉर्ज फॉल शामिल हैं। यह मैच युवा खिलाड़ियों में पोलो के खेल को बढ़ावा देने, उभरते प्रतिभाशाली खिलाड़ियों को प्रोत्साहन और मंच प्रदान करने के उद्देश्य से आयोजित किया जा रहा है। पिछले वर्ष इस मैच को मिली उत्साहजनक प्रतिक्रिया को देखते हुए, इस वर्ष यह मैच पुनः आयोजित हो रहा है।

एनटीपीसी नेशनल रैकिंग आर्चरी टूर्नामेंट में जूनियर वर्ग की प्रतियोगिताएं हुई प्रारंभ

जयपुर, 30 अक्टूबर। जगतपुरा शूटिंग रेंज स्थित तीरंदाजी एरीना पर चल रहे एनटीपीसी नेशनल रैकिंग तीरंदाजी टूर्नामेंट में आज जूनियर वर्ग की स्पर्धाओं का शुभारंभ हुआ। कांक्रम के अध्यक्षता राजस्थान तीरंदाजी संघ के अध्यक्ष दीपेंद्र सिंह ने की,



जबकि मुख्य अतिथि के रूप में भारतीय तीरंदाजी संघ के संयुक्त सचिव संदीप जायसवाल उपस्थित रहे। राजस्थान तीरंदाजी संघ के महासचिव सुरेंद्र सिंह गुर्जर ने बताया कि आज पहले दिन रिकर्व और कंपाउंड वर्ग के बालक-बालिकाओं के रैकिंग राउंड मुकाबले आयोजित किए गए। खिलाड़ियों ने शानदार प्रदर्शन करते हुए उच्च स्कोर हासिल किए। रैकिंग राउंड के आधार पर शीर्ष 16-16 खिलाड़ी कल आयोजित होने वाले एलिमिनेशन राउंड में प्रवेश करेंगे। कार्यक्रम में दिनेश कुमावत, परमेश्वर चौधरी, सुनील चौधरी, राजीव आचार्य, सोमेश शर्मा सहित अनेक खेल पदाधिकारी एवं प्रशिक्षक उपस्थित रहे। देश के विभिन्न राज्यों से आए जूनियर तीरंदाजों ने अपनी प्रतिभा का प्रदर्शन करते हुए रोमांचक और कड़ी टक्कर वाले मुकाबले खेले।

तनुष कोटियान ने झटके चार विकेट, दक्षिण अफ्रीका-ए 299/9

बेंगलुरु, 30 अक्टूबर। तनुष कोटियान (चार विकेट) और मानव सुथार (दो विकेट) की अगुवाई में गेंदबाजों के बेहतरीन प्रदर्शन की बदौलत इंडिया ए ने गुरुवार को पहले अनौपचारिक टेस्ट के पहले दिन स्टेप के समय 299 के स्कोर पर दक्षिण अफ्रीका ए के नौ विकेट झटक कर मैच पर अपनी पकड़ बना ली है। आज यहां इंडिया



ए ने टॉस जीतकर पहले गेंदबाजी करने का फैसला किया। बल्लेबाजी करने उतरी दक्षिण अफ्रीका ए की शुरुआत अच्छी नहीं है। उसने चौथे ही ओवर में छह रन के स्कोर पर लेंसेंगे सेनोकवाने (शून्य) का विकेट गंवा दिया। उन्हें अंशुल काम्बोज ने आउट किया। इसके बाद बल्लेबाजी करने आये जुबैर हमजा ने जॉर्डन हरमन के साथ दूसरे विकेट के लिए 132 रनों की साझेदारी की। 35वें ओवर में गुरनूर बरार ने जुबैर हमजा को आउटकर इस साझेदारी को तोड़ा। जुबैर हमजा ने 1०9 गेंदों में नौ चौके और एक छक्का लगाते हुए 66 रनों की पारी खेली। कप्तान मार्क्स एकरमैन 18 रन बनाकर तीसरे विकेट के रूप में कोटियान का शिकार बना। 50वें ओवर में तनुष कोटियान ने जॉर्डन हरमन को पगबाधा आउटकर पवेलियन भेज दिया। जॉर्डन हरमन ने 141 गेंदों में आठ चौकों की मदद से 71 रन बनाये।

शाह और आईओसी अध्यक्ष कोवेंद्री ने ओलंपिक में क्रिकेट की वापसी पर चर्चा की

नई दिल्ली, 30 अक्टूबर। आईसीसी अध्यक्ष जय शाह ने इस सप्ताह की शुरुआत में स्विट्जरलैंड में आईओसी सत्र के दौरान आईओसी अध्यक्ष क्रिस्टी कोवेंद्री से मुलाकात की और 2028 लॉस एंजेलिस ओलंपिक की राह और ओलंपिक खेलों में क्रिकेट की वापसी पर चर्चा की। उन्होंने अब तक हुई प्रगति और ओलंपिक आंदोलन के विकास में महिला विषय कप सेमीफाइनल पर विचार-विमर्श किया। जय शाह ने एक्स पर पोस्ट किया, " 2028 लॉस एंजेलिस ओलंपिक की राह और ओलंपिक खेलों में क्रिकेट की वापसी पर हमारी चल रही चर्चा को जारी रखने के लिए आईओसी अध्यक्ष क्रिस्टी कोवेंद्री से मिलकर खुशी हुई। हमने अब तक हुई प्रगति और ओलंपिक आंदोलन के विकास में क्रिकेट की महत्वपूर्ण भूमिका पर विचार-विमर्श किया।"

यह बहुत खास जीत है, हम सब उत्साहित हैं : वोल्वार्ट

गुवाहाटी, 30 अक्टूबर। दक्षिण अफ्रीका की कप्तान और अपनी शतकीय पारी से खेलने पर एक द मैच बनी लौरा वोल्वार्ट ने इंग्लैंड के खिलाफ महिला विषय कप सेमीफाइनल में बुधवार को जीत हासिल करने के बाद इस जीत को बेहद खास करार दिया और कहा कि इससे पूरी टीम उत्साहित हो गयी है। वोल्वार्ट ने जीत के बाद कहा,यह बहुत खास है। हर कोई बहुत उत्साहित है। हम इसी टीम के खिलाफ पिछले दो सेमीफाइनल में हार का सामना कर चुके हैं, जो वाकई बहुत दुःखद है, इसलिए आज रात जीत हासिल करना हमारे गुप के लिए बहुत मायने रखता है। मुझे हमारे खेलने के तरीके पर बहुत गर्व है। यह पछने पर कि गुप मैच में क्या 69 रनों पर ऑल-आउट होने की यादें ताज़ा हो गईं?, वोल्वार्ट ने कहा, थोड़ी बहुत जरूर हुई। मुझे लगता है कि वही विरोधी टीम, वहीं मैदान, आपका दिमाग अपने आप ही उस मैच की यादों में खो जाता है। लेकिन सच कहूँ तो, आज रात टॉस हारना दुनिया की सबसे बुरी बात नहीं थी। हमें बस यही लगा कि सेमीफाइनल में रन बनाना ही सबसे अहम होगा। मुझे यकीन नहीं था कि 320 रन का स्कोर काफ़ी होगा – पिच अंत में काफ़ी सपाट लग रही थी – लेकिन हमारे गेंदबाजों ने जिस तरह से अच्छा प्रदर्शन किया, उसके लिए उन्हें श्रेय जाता है। यह अद्भुत था।

सिंदूर और रक्षिखा ने पिकलबॉल विश्वकप में रजत पदक जीता

नई दिल्ली, 30 अक्टूबर। टीम इंडिया ने अमेरिका के फ्लोरिडा में प्रतिष्ठित पिकलबॉल विश्व कप 2025 में पॉडियम स्थान हासिल कर लिया है। सिंदूर मित्तल और रक्षिखा रवि की जोड़ी ने बेहद प्रतिस्पर्धी महिला ओपन डबल्स 5.० वर्ग में रजत पदक जीता। वैश्विक चैपियनशिप में उनके शानदार प्रदर्शन ने भारत को पिकलबॉल के अंतरराष्ट्रीय मानचित्र पर मजबूती से स्थापित कर दिया है। पिकलबॉल एक तेजी से बढ़ता खेल है जिसमें टेनिस, बैडमिंटन और टेबल टेनिस के तत्व शामिल हैं। बैडमिंटन के आकार के कोर्ट पर, मजबूत पैडल और छिद्रित गेंद के साथ खेला जाने वाला यह खेल अपनी सुगमता और प्रतिस्पर्धी तीव्रता के लिए जाना जाता है। सिंदूर मित्तल, जो स्वच्छ ऊर्जा समूह अवादा गुप की उपाध्यक्ष भी हैं, ने इस खेल और अपने पेशेवर जीवन के बीच तालमेल पर प्रकाश डालते हुए कहा, "पिकलबॉल एक ऐसा खेल है जो चपलता, रणनीति, दृढ़ संकल्प और टीम वर्क का जश्न मनाता है; ये गुण अवादा में हमारे कॉर्पोरेट दर्शन का अभिन्न अंग हैं। पिकलबॉल जैसे उभरते खेल में विश्व मंच पर भारत का प्रतिनिधित्व करना और पदक जीतना एक अद्भुत अनुभूति है।"

